

Göze görünmeýän ruhlaryň barlygy çynmy? -1: Ruhly öý – Tennessee şeýtany

Category: Geň-taňsy wakalar, Kitapcy

написано kitapcy | 23 январа, 2025

Göze görünmeýän ruhlaryň barlygy çynmy? -1: Ruhly öý – Tennessee şeýtany

GÖZE GÖRÜNMEÝÄN RUHLARYŇ BARLYGY ÇYNMY?

Göze görünmeýän ruhlar baradaky hekaýatlaryň, rowaýatlaryň we "myş-myşlaryň" taryhyna gysgaça ser salanda, olaryň Adam atadan tä biziň günlerimize çenli dilden düşmän gelendigini görmek bolýar. Ylym hernäçe össe-de düýşleriň syryna doly akyl ýetirip bilmeýşi ýaly, ölümden soňra özüni duýuşyň we huşuň ýok bolup gidýändigini ýa-da gitmeýändigini anyklamakdan ejiz gelýär. Birnäçe dinde adam ruhunyň tükeniksiz energiýa görnüşinde bolýandygy we ölümden soň başga bir şekile geçip ýaşayşyny dowam edýändigini aýdylýar. Şeýle bolýanda-da, eger şol ruhlar bu dünýäde galýan bolsa näme?

1908-nji ýylda iňlis fizigi Oliwer Jozef Loj göze görünmeýän ruhlaryň "iňňän gadymy tragiki wakalaryň hyýaly göze kaklyşmalarydygyny" öňe sürdi. Göze görünmeýän ruhlar esasanam agyr jenaýatlaryň bolan, özüne kast edip öldüren adamlaryň meýdiniň uzak wagtlap ýatan we köpden bäri ýaşalmaýan ýerlerde köp göze kaklyşyarmyş.

Stanford uniwersitetiniň professory Frederik Maýers alyp baran barlaglarynyň we we gözi bilen gören güwäleriň beren gürrüňleri netijesinde göze görünmeýän ruhlara şeýleräk seljerme berdi: "göze görünmeýän ruh haýsydyr bir şahsy energiýa galyndysynyň keşbidir. Ol (ruh) öliňkem, diri gezip ýöreniňkem bolup biler.

Göze görünmeýän ruhlaryň görnen wagtynda aşa üşemä ýa-da gyzdyrma duýgusyny duçar bolnup, özem howadan esasan kükürdiň

ýa-da çüýrük ýumurtganyň ysna meñzeş ys aňkaýandygy aýdýarlar. Göze görünmeýän ruhlar barada öňe sürülen pikirleriň biri-de, olaryň panydan gitmek islemedik (bimahal giden) we aralykda galan ruhlardygydyr. Olaryň tamamlanman galan işleri ýa-da olary bu jahana baglaýan duýgulary şeýle bir güýçli welin, bärde ýarpy galan işlerini edip gutarmaga çalşyp, özlerini ses ýa-da keşp arkaly görkezýär. Şeýle ýagdaýlarda parapsihologik we medium ukyplary bar kişiler ruh bilen gepleşip, olary ymykly o dünýä gitmelerine razy edýärmiş. Ylymyň häzirki ýeten derejesine ser salanymyzda, häli-häzirlerem göze görünmeýän ruhlaryň barlygyny orta atyp bilerismi?

Pozitiwizm bularyň ählisiniň üstüne ýeke gezekde atanak çyzsada, köpçüligiň agramly böleginiň ynanjynda adatdan daşary güýçleriň dünýewi durmuşa ýanaşyk ýaşaýandygyna bolan ynanç bar. Makalamyzyň maksady bularyň çyndygyny ýa-da ýalandygyny anyklamak we sizi olara ynandyrdyrmak däl-de, dünýä taryhynda yz galdyran göze görünmeýän ruhlaryň "dünýäsine" az salymlyk gaýybana syýahat etmek...

1. Ruhly öý – Tennessee şeýtany

Daýhan Jon Belliň ajaly bilen gutaran wakalaryň başy 1817-nji ýylda başlady. Ilki-ilkiler onuň obanyň bir çetinde ýerleşen öýüne girmäge çalyşýan geň-taňsy sesler eşdildi. Ýöne ses eşdilýan wagty göze ilýän hiç zat ýokdy. Gije ýarymdan agansoň o näbelli ses maksadyna ýetdi we içeri girdi. Pelpelleýän ganatyň sesi ýaly sesler, syçanlaryň tykyrdylary, ýyrtyjy jandaryň penjesini uranda çykýan ses ýaly sesler Belliň maşgalasyny gorka salýardy. Gün geçdigiçe seslerem güýçlenýärdu. Ahyrynda bir gije on ýaşlyja Betsi Bell uklap ýatan ýerinden çirkin gygyryp oýandy. Ol ýatyrka göze görünmeýän bir güýç tarapyndan urlupdy. Muňa meñzeş urgular barha artyp maşgalanyň beýleki çagalaryny-da aldym-berdime saldy. Bellleriň maşgalasy başyna inen bu külpeti il-günden gizlemäge çalyşýardy. Ahyrynda çydaman buthananyň popuny çagyrypdyrlar. Emma ruhanynyň "şeýtan kowma" emeli öýüň içine

ornaşan o göze görünmez belanyň hasam gaharyny getirmekden başga zada ýaramandyr. Gün geçdigiçe onuň güýji artyp, takyr-tukyr sesler boguk pyşyrdylara öwrülýärdi. Injiliň käbir bölümlerine sögünýän bu pyşyrdylar Jon Belli mazara dykjakdygyny aýdypdyr.

Bir gün ýaňky göze görünmez bela daýhana topulýar. Mundan soň öýe lukman çagyrylýar, emma biraz wagt geçenden lukmanyň beren dermany goýy reňkli suwuklyga öwrülýär. Mundan soň Jon Bell düşeginden galmaz ýaly bolýar. Öýdäki bolup geçýän geň-taňsylyklara lukmanam şaýat bolýar we hatda ol kiçijik gyzjagaz Betsiniň "şeýtana" öwrülmeginden howatyrlyanypdyr... Ahyrsoňy öýüň hojaýyny Bell 1820-nji ýylyň 20-nji dekabrynda aradan çykdy. Ýaňky göze görünmez bela ýene ýedi ýyldan soň gaýtadan dolanyp geljekdigini aýdyp sumat bolupdyr. Aýdysy ýalam ýedi ýyl geçensoň ýene peýda bolupdyr. Gysga wagtlyk "zyýaratlaryň" nobatdakysynda indi 107 ýyldan geljekdigini aýdyp, ýitirim bolupdyr we dagy-duwara bu öýde görünmändir. Şeýle-de, türk kinomatografiýaçylarynyň bolan wakalara esaslanyp elhençlikler žanryndan düşüren "Ammar. Jyn tarykaty" (2014), "Azem. Jyn garasy" (2014), "Syjjyn -2" (2015) ýaly kinofilmlerinde "ruhly öý" barada öwrenerlik gyzykly epizodlar bar.

(dowamy bar)...

Internet maglumatlary esasynda taýýarlandy.

Geň-taňsy wakalar